



കേരള ഗസറ്റ് KERALA GAZETTE

അസാധാരണം EXTRAORDINARY

ആധികാരികമായി പ്രസിദ്ധപ്പെടുത്തുന്നത്
PUBLISHED BY AUTHORITY

വാല്യം 13
Vol. XIII

തിരുവനന്തപുരം,
വെള്ളി
Thiruvananthapuram,
Friday

2024 ആഗസ്റ്റ് 09
09th August 2024
1199 കർക്കടകം 25
25th Karkadakam 1199
1946 ശ്രാവണം 18
18th Sravana 1946

നമ്പർ
No. 2609

കേരള സർക്കാർ

തദ്ദേശസ്വയംഭരണ (ഇ എം) വകുപ്പ്

വിജ്ഞാപനം

സ.ഉ.(അച്ചടി) നം. 41/2024/ത.സ്വ.ഭ.വ.
എസ്. ആർ. ഒ. നമ്പർ 700/2024

തീയതി,തിരുവനന്തപുരം, 2024 ജൂലൈ 30

2024 മേയ് 15-ാം തീയതി ചിങ്ങോലി ഗ്രാമപഞ്ചായത്തിലെ 7 അംഗങ്ങൾ ചേർന്ന് പ്രസിദ്ധസ്തായ ശ്രീമതി അശ്വതി തുളസി.യ്ക്ക് എതിരെ അവിശ്വാസ പ്രമേയത്തിനുള്ള നോട്ടീസ് നൽകിയതിനാലും;



2024 മേയ് 24-ാം തീയതി പ്രസ്തുത ഗ്രാമപഞ്ചായത്ത് ആഫീസിൽ വച്ച് മുതുകുളം ബ്ലോക്ക് പഞ്ചായത്ത് സെക്രട്ടറിയുടെ അധ്യക്ഷതയിൽ പ്രസ്തുത അവിശ്വാസ പ്രമേയം പരിഗണിക്കുന്നതിനായി ഒരു യോഗം ചേർന്നതിനാലും;

പ്രസ്തുത യോഗത്തിൽ അനുവദിക്കപ്പെട്ട അംഗബലമായ 13 അംഗങ്ങളിൽ 7 അംഗങ്ങൾ അവിശ്വാസ പ്രമേയത്തിന് അനുകൂലമായി വോട്ട് ചെയ്തതിനാലും ശ്രീമതി അശ്വതി തുളസിയ്ക്ക് എതിരായ അവിശ്വാസ പ്രമേയം പാസ്സായതായി മുതുകുളം ബ്ലോക്ക് പഞ്ചായത്ത് സെക്രട്ടറി പ്രഖ്യാപിച്ചിട്ടുള്ളതിനാലും;

പ്രസ്തുത അവിശ്വാസ പ്രമേയം പാസ്സായശേഷം ചിങ്ങോലി ഗ്രാമപഞ്ചായത്ത് പ്രസിഡന്റിന്റെ ഔദ്യോഗിക കാലാവധി അവസാനിച്ചിട്ടുള്ളതിനാലും ചിങ്ങോലി ഗ്രാമപഞ്ചായത്തിന്റെ പ്രസിഡന്റ് സ്ഥാനത്ത് വന്ന ഒഴിവ് മുതുകുളം ബ്ലോക്ക് പഞ്ചായത്ത് സെക്രട്ടറി സർക്കാരിലേക്കും സംസ്ഥാന തിരഞ്ഞെടുപ്പ് കമ്മീഷനിലേക്കും റിപ്പോർട്ട് ചെയ്തിട്ടുള്ളതിനാലും;

പ്രസ്തുത വിഷയം പ്രസ്തുത ഗ്രാമപഞ്ചായത്തിന്റെ നോട്ടീസ് ബോർഡിൽ പ്രസിദ്ധപ്പെടുത്തിയിട്ടുള്ളതിനാലും ;

ഇപ്പോൾ, അതിനാൽ, 1994-ലെ കേരളപഞ്ചായത്ത് രാജ് ആക്റ്റിന്റെ (1994-ലെ 13) 157-ാം വകുപ്പ് (12)-ാം ഉപവകുപ്പ് പ്രകാരം നൽകപ്പെട്ട അധികാരങ്ങൾ വിനിയോഗിച്ചുകൊണ്ട്, 2024 മേയ് 24-ാം തീയതി പ്രാബല്യത്തിൽ ചിങ്ങോലി ഗ്രാമപഞ്ചായത്ത് പ്രസിഡന്റ് എന്ന നിലയിലുള്ള ശ്രീമതി അശ്വതി തുളസിയുടെ ഉദ്യോഗം അവസാനിപ്പിച്ച് സ്ഥാനം ഒഴിഞ്ഞതായി, കേരള സർക്കാർ, ഇതിനാൽ വിജ്ഞാപനം ചെയ്യുന്നു.

ഗവർണ്ണറുടെ ഉത്തരവിൻപ്രകാരം,

അനുപമ ടി വി

സ്പെഷ്യൽ സെക്രട്ടറി



വിശദീകരണക്കുറിപ്പ്

(ഇത് വിജ്ഞാപനത്തിന്റെ ഭാഗമാകുന്നതല്ല, എന്നാൽ അതിന്റെ പൊതു ഉദ്ദേശ്യം വെളിപ്പെടുത്തുന്നതിന് ഉദ്ദേശിച്ചുകൊണ്ടുള്ളതാണ്.)

ചിങ്ങോലി ഗ്രാമപഞ്ചായത്ത്, അതിന്റെ പ്രസിഡന്റിനെതിരെ അവിശ്വാസ പ്രമേയം പാസ്സാക്കിയതിനെ തുടർന്ന് 2024 മേയ് 24-ാം തീയതി പ്രാബല്യത്തോടെ പ്രസിഡന്റ് എന്ന നിലയിലുള്ള ശ്രീമതി അശ്വതി തുളസിയുടെ ഉദ്യോഗം അവസാനിപ്പിച്ച് സ്ഥാനം ഒഴിഞ്ഞതായി വിജ്ഞാപനം ചെയ്യുന്നതിന് സർക്കാർ തീരുമാനിച്ചു.

മേൽപ്പറഞ്ഞ ലക്ഷ്യം നിറവേറ്റുന്നതിന് ഉദ്ദേശിച്ചുകൊണ്ടുള്ളതാണ് ഈ വിജ്ഞാപനം.

